



بِسْمِ اللَّهِ الرَّحْمَنِ الرَّحِيمِ

د مولانا سعيد افغاني د سولې او تفاهم، نشراتي ارگان

www.said-afghani.org

آزاده، ټولنيزه، علمي، فرهنگي و نشراتي ارگان



Dr.Said Afghani

د مولانا سعيد افغاني: آزاده، ټولنيزه، علمي، فرهنگي او نشراتي ارگان ته بڼه راغلاست!

د نشرنېټه: د فبروري ۲۵ مه، د ۲۰۲۵ ميلادي - کال

مولانا استاد دوکتور محمد سعيد « سعيد افغاني »



مولانا استاد دوکتور محمد سعيد « سعيد افغاني » زموږ د هيواد مشهور عالم، ليکوال، مؤلف، استاد او اجتماعي شخصيت و چې تل يې د سولې، ترقي، وروړي، برابري او تفاهم لپاره مبارزه کوله، د دې نوميالي پوه دروند نوم هم په وطن کښي او هم د نړۍ په نورو هيوادونو کښي خپور او مشهور دی.

محمد سعيد په کال « ۱۳۰۰ هجري شمسي » مطابق « ۱۹۲۲ ميلادي » کي د لغمان ولايت د خير آباد په کلي کي ژوند ته سترگي پرانيستي، هغه د خپل د پلار مولانا غازي عبدالمجيد « رحمه الله عليه » چې د خپل وخت له مشهور مجاهدو، مدرسانو او هم د لغمان ولايت د تيگرو د ښار د جامع جومات خطيب او د تصوف د مشهورو مشايخو څخه و، او هم د نورو مخورو روحانيونو نه څخه، خپلي لومړني زده کړي وکړي او هملته ښايسته بڼه ملا شوو.

وروسته بيا محمد سعيد د کابل د عربي دارالعلوم ته شامل شو، کله چې په « ۱۳۲۵ هجري شمسي کال د دغې مدرسې نه فارغ او په سړيې د مولوي توب پکړي و ترله شوه، سمدستي همدلته د استاد په حيث « کادر علمي » مقرر شو، او هلته يې د « سعيد افغاني » تخلص خان ته انتخاب کړ او بيا د ننګرهار د نجم المدارس د مدير په حيث و ټاکل شوو.

مولوي محمد سعيد افغاني، لس کاله د نجم المدارس د مدرسې مديريت کړي او د ننګرهار د ادبي شاعرانه ويبښ چاپير يال د هدي په تاريخي کلي کښي او سيدلي دی، چيرته چې د هيواد د مشهور عالم مولانا نجم الدين اخونزاده (هدي صاحب) مزار دي.

مولوي سعيد افغاني د مدرسې شاگردان ليكوالې ، شعر او ادب ته هم تشويقول او هغوي روزل . دده په توجه او پالنه به د ننگرهار د ورځپاڼې او مجلې پاڼې د نجم المدارس د شاگردانو او استادانو په مقالو او شعرونو ډكيدلې . په دغه وخت كښې مولوي سعيد افغاني د (النجم) په نامه ، د مدرسې لپاره ، په پښتو ژبه ، يوه قلمي جريده هم چلوله چه مسوليت يې دده په غاړه و. چې د دې جريدې لومړۍ گڼه د (۱۳۳۷ هجري شمسي) كال د ميزان په ۳۰ مه خپره شوې ده . دا گڼه او ځينې نورې گڼې يې هم دا اوس زمونږ په لاس كښې دي او د قلمي جريدو ډيره بڼه بيلگه ده .

سعيد افغاني وروسته د ننگرهار نه د كابل حبيبيې ليسي ته د ديني علومو ښوونكي په حيث را بدل شو. دلته يې هم د « اخلاق » په نامه د نوموړې ليسي لپاره قلمي جريده ليكله. هغه به د « النجم » او « اخلاق » د جريدو زياتره مضمونونه پخپله ليكل او نورې ليكنې به يې هم له نظره تيريدلې .

كه مونږ د دغو دواړو جريدو نومونو ته څير شوو ، نو له هغونه هم د هغو د مسوول مدير او موسس د نظر دقت څرگند يږي. په « النجم » كښې د همدې اخوندزاده صاحب مولانا نجم الدين د نامه او شخصيت ياد تازه كيده او په « اخلاق » كښې د كابل ښار په چاپيريال د ليسي د زده كوونكو ځوانانو اخلاقي روزني او پالنې ته د سعيد افغاني توجه او عنايت ثابتيږي .


سعيد افغاني په « ۱۳۴۲ هجري شمسي » كال مصر ته ولاړ او تر « ۱۳۴۷ هجري شمسي » كاله پورې په « جامعة الازهر » كښې د فلسفې او الهياتو په زده كړه بوخت و، او څه موده په قاهره كې د پښتو راډيو يې خپرونو نطق او امر هم وو.

سعيد افغاني همدلته يې د هيواد تاريخ نړيوالو او عربي نړۍ ته پراخه وړ معرفي كړ او خپله يې هم د عربي نړۍ له هغو آثارو څخه چې د افغانستان او افغاني شخصيتونو په هكله ليكل شوي وو خپلې تاريخي څيړنې مخته بوتلې .



سعيد افغاني په (پښتو دري او عربي) ژبو آثار وليكل او په هغو دوو مشهورو آثارو سره چې د سيد جمال الدين افغان او خواجه عبدالله انصار په هكله يې په عربي ژبه وليكل دغو دوو خانگرو افغاني شخصيتونو ته چې يو يې د سياست او فلسفې د ډگر وتلې شخصيت و او بل يې په تصوف كې ځانگړې مقام درلود تلپاتې والي و با ښه ، او په خاص ډول هغه د اسلام دين چه د « عشق ، محبت ، عاطفي ، صلح او سلم » پر بنياد ؛ اسماني دين دې ، بشريت ته وړ معرفي كړ .

سعيد افغاني د خدای استعداد په اساس په څلورنيمو كالو كې د الازهر پوهنتون څخه « ماسټري و دوكتورا » واخسته او خپل گران وطن ته : (مولوي ولاړ او دكتور راستون شو) .
محترم فضل الرحمن « فاضل » د افغانستان پخواني لوی سفير په مصر هيواد كې داسې ليكلي دي :

دستره نابغه
سيد جمال الدين افغاني



دكتور سعيد افغاني

۳۸

په سمبوليکي د افغانستان سفارت فرهنگي خانگه

لكه چې پوهيږو د شلمې پيړۍ په دويمه نيمايي كښې ، افغانستان د ازهر پوهنتون ته محصلين زدكړو لپاره ليزول پيل كړل، كه په دقيقه توگه د هغو محصلينو ترمنځ بررسي ترسره شي ، د هماغه محصلينو په ډله كښې دكتور محمد سعيد افغاني نوم په سر كښې راځي، چې د زدكړې په وخت كښې پدې هيواد كښې په عربي ژبه دده ليكنې هم چاپ شوي

د لېږل شوي محصلينو ترمنځ ځيني نوموړو هم شتون درلود چې وروسته د افغانستان په سياسي او علمي ډگرونو كېني بڼه و خليدل چې پوهاند غلام محمد نيازي، استاد برهان الدين رباني، استاد عبد رب رسول سياف، حضرت صبغت الله المجددي، پوهاند عبدالسلام عظيمي، پوهاند وفي الله سميعي، محمد موسى شفيق، محمد صديق سيلاني، عبدالقيوم رهبر، سيف الرحمن سايف، عنايت الله رشيد، پوهاند محمد كبير، پوهاند غلام صفدر پنجشيري، جوهر صديقي، پوهاند نعمت الله شهراڼي، ډاكټر سيدجان بيان، محمد گلاب بشار، پوهاند عبدالعزيز، پوهاند غلام محي الدين دريز او په لسگونو نور چې د خپلي دوري لايق محصلين و. د دې خليدلي كسانو په جمله كېني راځي، مگر د خپلي تحصيلي دوري په موده كېني چې په مصر كېني اوسيدل د عربي او مصري مخاطبانو ترمنځ يې د خپلو آثارو او تاليفاتو نشر كولو ته پاملرنه ونه كړه.



محصلين افغاني پوهنتون اسلامي
الازهر جمهوري عربي مصر
مورخ: روز شنبه « ۱۷ سپتمبر سال ۱۹۶۶ »



دوكتور سعيد افغاني كله چې خپل وطن ته راستون شو لومړي د عالي دارالمعلمين د استاد په توگه دنده تر سره كړه او بيا ورسته د كابل ډولي تخنيك ته ولاړ. هغه د استادي په وخت كې د ځوانو محصلانو او استادانو له ځانگړي احترام څخه برخمن، او هغوي ته به يې د ژوند او مبارزې په هكله د ارزښت وړ مشورې وركولې، د ده ټولنيز شخصيت دومره اوچت و چې آن دښمنان يې هم د ده په وړاندې سر ټيټولو ته مجبور وو.

استاد سعيد افغاني د محصلانو او استادانو د دموكراتيکو مبارزو له لړي سره د خپل ديني او مذهبي مقام له ساتلو سره سم يو ځای شو او همدلته د كابل پوهنتون د استادانو له خوا دهغه وخت د استادانو د اتحاديي غړي او بيا د عالي شورا د مرستيال په توگه انتخاب شوو.



استاد سعيد افغاني واتحاديه استادان ومحصلان پوهنتون



استاد سعيد افغاني با شاگردان لیسسه حبیبیه شهر کابل

استاد سعید افغاني د استبداد ، ظلم ، رشوت ، سود خوري ، بی عدالتي ، وړانكاري ، فسادونو او نور و و مظالمو پر ضد یی ټینگه ملاتړی وه ، او مهمه دا چې د ځوانانو په مظاهرو او میتونو کی یی ویناوې کړیدی او مقالې یی لیکلي دي .

محترم سرفراز « مومند » د کابل پوهنتون د ادبیاتو د پوهنځی استاد او د استادانو د اتحادیې منشي په خپله خاطره کی داسی لیکلي دي .

(جلسی روانی وی ، تضادونه عمیق کیدل او بالاخره یوه جلسه دومره هیجاني شوه چی نژدی وه چی د استادانو اتحادیه چی د استادانو د صنفی گټو یوا ځنی رېښتی مدافع وه جوړه نشي او غونډه ړنگه شي او دغه کلاس حق او دیموکراتیک غوښتنه په ځای پاتی شي .

درست په دغه لحظه کی استاد سعید افغاني چی د پولیتخنیک د بی طرفه استادانو څخه و او د پوهنتون اکثره استادانو کی د ټاکلی احترام څخه بر خورداره و ، یوه ثابته بیانه ایراده کړه ، استادان یی اتحاد او اتفاق ته را وبلل ، صنفی هدفونه او سیاسی هدفونه یی لنډ توضیح کړل ، هیله یی وکړه چی صنفی غوښتنی د سیاسی غوښتنو څخه بیلی کړي ، استادان یی په ډیر ارام او متانت سره دغه عظیم مسوولیت ته متوجه کړل چی که دا اتحادیه جوړه نشي نو یوه نه بڅبونکی تاریخي اشتباه به مو کړي وي او راتلونکی به په مونږ لعنت وایی .

پرلپسی چکچکو د غونډی سکوت مات کړ ، دغه بیانیی په ټولو استادانو بڼه تاثیر و کړ ، جلسی دوام وکړ او په نتیجه کی په یو ټاکلی پروگرام د اتحادیې انتخابات وشول ، اتحادیه جوړه شو ، چی دارلانشیای پدی ډول و ټاکل شوه .

۱- استاد فضل الربی « پږواک » د اتحادیې د ریس په تو گه .

۲- استاد سعید افغاني د اتحادیې د معاون په تو گه .

۳- سرفراز « مومند » د اتحادیې د منشي په تو گه .

۴- ډاکتر پشتونیار « د ننگرهار پوهنتون څخه » د اتحادیې د منشي په تو گه .

د دی نه وروسته زما د استاد سعید افغاني سره د استادانو د اتحادیې په اساس روابط پیدا شول ، ډیر وخت به مو د اتحادیې په باره کی او د استادانو د صنفی غوښتونو په ارتباط خبری کولې ، ما د هغه د خبرونه استفاده کوله او زیات احترام می ورته پیدا شو .

واقعیت ددی چی د روحانیت په مقام کی داسی اشخاص لکه د علامه سعید افغاني ، په څیر مونږ ډیر کم پیژنو ځکه دی هم عالم و هم روحانی ، هم ملا و او هم خطیب ، هم سیاست مدار و او هم پخپله لیاره کی ریښتی ، هم په فلسفه کی وارد و او هم په الهیاتو کی ، ده هم په دینی علوم کی لاس درلوده او هم په اجتماعی علومو کی ، دی هم محقق وو او هم ژورنالیست ، لنډه دا چی ده خپل رول دیو واقعی افغان او واقعی مسلمان په حیث په نړیواله سطح کی ولو باوه ، او هم پیشقدم وو .

مولانا سعید افغاني د کورنی او بهرنی سولی ته ډیره زیاته توجه در لوده ، ده د سولی د ټینگښت په خاطر ډیری زیاتی مقالې ، موعظي ، دینی مضامین ، کتابونه او رسالی لیکلي دی ، چی هر یو یی د ډیر زیات ارزښت لرونکی دی .

ډاکتر سعید افغاني عالم وو ، او عالمان ور باندی ډیر سخت گران وه ، او عالمانو ته به یی همیشه داسی خطاب کاوه :


سوله تبلیغ کړي ، ورور گلوی تبلیغ کړي ، د انسان انساني کرامت تبلیغ کړي ، فقر ، فلاکت ، درېدري ، بی عدالتي ، لوړه ، بی کوري او اجتماعي مظالم چې اصلاً د اسلام مبین دین یی په کلکه غندنه کوي ، د اسلام له نظره و څیړي او اضراری یی ټولو مسلمانو او زیارایستونکو هیواد والو ته ، روښانه کړي .

دی پدی عقیده و چې : ملا امام ، خطیب او نور دیني او مذهبي مسوولین د نورو هیواد والو په وړاندی ډیر درانده مسوولیتونه لري ، را پیدا شوي ستونزی باید عالمان او روحانیون په مبتکر رانه توگه تشریح او توضیح کړي .

مولانا استاد سعید افغاني له بشري ټولني سره له هر ډول تو پیر او تبعیض پر ته ، مینه درلوده او د نړی والي سولئ یو پیژندل شوی مبارز وو ، ده نه یواځي په زیاتو نړیوالو هغو سیمینارونو کي برخه واخیسته چې سولئ ته وقف شوي وه ، بلکه ده د قلم په وسیله هم د صلح آرامش ، حسن تفاهم او عدم تشدد ؛ لیکوال او مبارز شوو او پی دی مبارزی کي یی د ابوعلی ابن سینا زرمي کالیزی په مناسبت ، جایزه « طلاني مدال » تر لاسه کړ .





مولانا استاد داکتر محمد سعید
« سعید افغاني »
د ابوعلی ابن سینا زرمي
کالیزی جایزه تر لاسه کړه



مولانا سعید افغاني آن د رواني پیري څلورمي لسيزي په پیل کي ځانگړي هڅی وکړی چی په هیواد کي د ملي یووالي لپاره د یو پراخه ملي جبهی ضرورت خلکو ته په گوته کړل او هغه د یو داسي ټولنیز پر مختگ او ټولنیز بدلون سره چې د بي عدالتیو کمپله ټوله کړي مینه درلوده ، په همدئ وجه و چې په کال « ۱۳۵۲ هجري شمسي » کښي د قضا عالی شورا غړی او ورپسئ د تمیز دعالي محکمې ریس (قاضي القضاة) شو ، وروسته د اسلامي شونو وزارت په راس کي وټاکل شو ، او بیا د وخت د ملی جبهی مرستیال او هم دي علما او روحانیون عمومي مشر شوو .

سعید افغاني د « وه دیرش » جلده کتابونه او د « یونیم زرونه » زیات مذهبي ، فلسفي ، تصوفي ، اجتماعي و ادبي مقالې لیکلي چه په خاص ډول دئ « انیس ، هیواد ، پامیر ، کاروان ، ننگرهار ، پیام حق و قضا » په روز نامو او مجلو کي خپري شوي دي .



د مولانا داکتر « سعیدافغاني » آثار او تالیفات:

شمیره	د کتاب نوم
۱	- شیخ الاسلام عبدالله الانصاري الهروي: په عربي ژبه ، چاپ 1967 کال.
۲	- نابغه الشرق سيدجمال الدين الافغاني : په عربي ژبه چاپ 1967 کال .
۳	- د شرق نابغه سيدجمال الدين افغاني : په پښتو ژبه ، چاپ 1355 کال.
۴	- الاشارات و التبهات ابن سينا: په پښتو ژبه ، چاپ 1359 کال .
۵	- خلاصه اندرزا و نصايح سودمند برای ستاژيران قضا : د ۱۳۵۴ کال چاپ.
۶	- تفسير: د يولسمو ټولگيو د لپاره : په پښتو ژبه ، کال « ۱۳۶۰ هجري شمسي» .
۷	- تفسير : برای صنف ۱۱ لیسه ها : په دری ژبه ، کال « ۱۳۶۰ هجري شمسي» .
۸	- عقاید : درسي کتاب.
۹	- منطق : درسي کتاب.
۱۰	- اساسات اسلام به نگاه علم و فلسفه : د دارالمعلمين 13 صنف لپاره.
۱۱	- اساسات اسلام از نگاه علم و فلسفه: د دارالمعلمين 14 صنف لپاره.
۱۲	- مختصر تاريخ افغانستان و دول متمدن اسلام : پوليټيخنيک کابل .
۱۳	- کلتور اسلام از نگاه علم و فلسفه، په دري ژبه : د 1349 کال چاپ.
۱۴	- و الصلح خير، صلح و آرامش از دیدگاه اسلام : د 1362 کال چاپ.
۱۵	- محمد « ص » رهبر بزرگ اسلام : د 1363 کال - چاپ.
۱۶	- پلار وطنه ملی جبهه او یا دلته د ټولنیزو ستونزو د حل لار: د 1362 کال چاپ.
۱۷	- خطر جنگ هستوي : په دري ژبه ، د 1362 هجري شمسي - کال چاپ.
۱۸	- طبیب بگو مرضم چه و چاره چیست ؟ په دری ژبه ، فبروري « ۲۰۱۰ » میلادی کال.
۱۹	- مبادي اسلام : د ۱۳۶۹ کال - چاپ.
۲۰	- زندگي مسلمانان: په دري ژبه د کال 1363 چاپ.
۲۱	- د نجات او کاميابي لپاره د علم او فلسفي له نگاه: د 1370 کال چاپ.
۲۲	- افغانستان ، تاريخاً و حضارتاً و کفاحاً : په عربي ژبه ، ناچاپ.
۲۳	- اندرزونه « غوري ويناوي » : په پښتو ژبه ، ناچاپ.
۲۴	- آداب قاضي : په دري ژبه.
۲۵	- العقيدة الاسلاميه و آرا المعتزله و الاشاعره و الماتريديه و اختلافاتهم: ناچاپ.
۲۶	- اندرزونه « نصايح سودمند » : په دري ژبه ، ناچاپ.
۲۷	- در باره اديان و دين اسلام : په دري ژبه - ناچاپ.
۲۸	- اخلاق و فلسفه : په دري ژبه ، ناچاپ.
۲۹	- امراض روعي و معالجه آن : ناچاپ.
۳۰	- الاخلاق و التصوف: په عربي ژبه ، ناچاپ.
۳۱	- سفر : د ۱۹۸۲ ميلادي - کال ، ناچاپ.
۳۲	- ارکان ، شرايط و احكام نكاح : ناچاپ.
۳۳	- حاکميت انقلابي : ناچاپ.
۳۴	- تعبير : په پښتو ژبه ، ناچاپ.
۳۵	- د باختر اطلاعاتی اژانس مطبوعاتی مصاحبه : د ۱۳۴۷ کال - ناچاپ.
۳۶	- انقلابی افکار ، هخی او هیلی : ناچاپ.
۳۷	- زما ژوند : ناچاپ.

محترم انجینر محمد رحیم « یوسفی » د ارواښاد مولانا « سعید افغاني » په هکله په خپله خاطره کې داسې لیکلي دي:

« د کابل په دولتي مطبعه کې د مولانا سعید افغاني وروستي کتاب د چاپ لاندې ؤ ، یو دوه ورځې وروسته ډاکتر صاحب تېلفون وکړ ترڅو د کتاب پروف د ځانه سره د تصحیح لپاره دغه روغتون ته یوسم او هغه دواړه تصحیح کړو.



زه د څلورسوه بسترایز روغتون دریم منزل ته وختم د وخت څلورسوه بسترایز روغتون چهارایز قوماندان ډاکتر ولایت حبیبی چې زما په گومان د قلب یا د زړه د ناروغی متخصص به ؤ د ده په دروازه کې ولاړو و دروغږینه وروسته ئې راته وویل: ډیر تک او راتگ مه کوي، د اسرې د مرگ مریض دې شاید ډیر وخت به پکې هم نه وي !!
ما ورته کړل چې:
پوښتنه خولاڅه چې ما د هغه د نوي کتاب پروف ورته راوړې ترڅو هغه

تصحیح کړو. ډاکتر حبیبی زما په خبره وځنډل او راڅخه ولاړ خو دومره ئې وویل چې : که دا سړي نه مرکيږي، خوبیا هم ځان وژني!

زه د ډاکتر سعید افغاني د بستر کوتي ته داخل شوم ، دهغه په سيني پوري مزې ترلې او ماشين چالان ؤ ؤ چې ما ورسره دهغه د نوي کتاب پروف ولوستل او ترې را رخصت شوم .
زه لا دفتر ته نه وم رسيدلي چې حضرت عزرائيل «ع» د ده روح قبض او د دې فاني دنيا څخه ئې د « ۶۳ » کلونو په عمر رحلت کړې ؤ .

مولانا ډاکتر سعید افغاني د ۱۳۶۳ کال ، د حوت په اوومه « د ۱۹۸۵ د فبروري ۲۵ مه » د افغانستان د طبي علومو اکادمي په روغتون کېني ؛ مهربان ، خواخوږی او تپاند زړه ودرید او په سبایئ د مرحوم مولوی صیب جنازه ؛ په خاصو مراسمو کېني د « دولتي شخصیتونو، د کابل د ښار علماء و ، روحانیونو ، لیکوالو ، استادانو ، شاگردانو، د اسلامي شنونو، د علمأو او روحانیونو د عالی شورا، د علومو اکادمي او د لیکوالو د اتحادیې غړو، او په سلگونو دوستانو او علاقه مندانو » په اشتراک ، د جابرانصار « علیه الرحمة » د مزار تر څنگ ، د شهدای صالحین په هدیره کېني په درناوي خاوروته و سپارل شوو.

إِنَّا لِلَّهِ وَإِنَّا إِلَيْهِ رَاجِعُونَ

د ارواښاد مولانا ډاکتر سعید افغاني د ستر ضایعه په مناسبت زمونږ د هیواد او دوستو هیوادونو مذهبی او روحانی ټولنو، د پښتو، دری او عربی ژبو د لیکوال ، مولف او خطیب ، دیني عالم او اجتماعي شخصیت په مرینه د خواشینی او تسلیت پیغامونه استولبي دي .

پرو فیسور عبدالله خدمتگار « بختانی » په خپل کتاب کې چې « د سولې او تفاهم د ليارې مبلغ دوکتور سعید افغاني » نومېږي کې داسې لیکي دي:

په دوکتور سعید افغاني باندې، د هغه د ژوندانه کلونه، په لوستلو، تدریس کولو، لیکلو، تالیف، موعظو او خطابو تیر شو، هغه به د سولې، امنیت، تفاهم، دوستي، وروري، برابري، اجتماعي عدالت او انساني کرامت لپاره په دم، قدم او قلم مبارزه کوله.

دغه قطعه ما لیکي ده او د دوکتور سعید افغاني د شناختي د مرمرو په ډېره کنیدل شوی ده:

په لوستلو، لولو او لیکلو
د پوهني د ډیوي لاندې کارونه
فضیلت او شرافته سره تیر شول
په (دوکتور سعید افغاني) درې شپيته کلونه

« دوکتور سعید افغاني » د ابجد په حساب « ۱۹۲۲ » کیږي، چه دا د نوموړی د تولد میلادي کال دی. هغه « درې شپيته کلونه » ژوند تیر کړي دي چه د اسلام د پیغمبر حضرت محمد مصطفی صلی الله علیه و سلم د ژوندانه له کلونو سره برابر دی.



الهي: په خپل فضل و مرحمت ارواښاد مولانا سعید افغاني دا د سولې، ترقي، وروري، برابري، حسن تفاهم او د عدم تشدد د لاري مبارزه وبخښي او د فردوس جنت پر نصیب کړه.

امين يا رب العالمين

د مولانا سعید افغاني د سولې او تفاهم، نشراتي بورډ لخوا

<http://www.said-afghani.org>

ترتیب کوونکي: برهان الدين « سعیدی »

اصلي صفحه - www.said-afghani.org